

تعلقات عامہ دفتر

جامعہ ملیہ اسلامیہ نئی دہلی

June 11, 2021

پریس ریلیز

QS عالمی رینٹنگس ۲۰۲۲ء میں جامعہ کی پوزیشن برقرار

QS- ورلڈ یونیورسٹی رینٹنگ جائزے میں ہندوستانی یونیورسٹیوں میں جامعہ چھٹے مقام پر

لندن کی QS- ورلڈ یونیورسٹی رینٹنگس برائے سال ۲۰۲۲ء کی جاری تازہ رینٹنگ میں ہندوستانیوں یونیورسٹیوں میں جامعہ کو بطور Comprehensive ادارے کے چھٹا مقام حاصل ہوا ہے۔ واضح ہو کہ سال ۲۰۱۹ء سے QS جامعہ کو رینٹنگ میں شمار کر رہا ہے اور خوشی کی بات ہے کہ دنیا کی ۸۰۰، اعلیٰ یونیورسٹیوں میں جامعہ مستقل اپنی جگہ بنانے میں کام رہی ہے۔

سال رواں QS- ورلڈ یونیورسٹی رینٹنگس ۲۰۲۲ء کے شمار میں دنیا کے ۱۳۰۰، ادارے شامل تھے۔ تمام تعلیمی اداروں کا چھ کلیدی نکات یعنی ادارے کی ساکھ، فیکلٹی / طلبا کا تناسب، فی فیکلٹی حوالہ جات، بین الاقوامی فیکلٹی تناسب اور بین الاقوامی طلبا تناسب، کے معیاروں پر ان کی کارکردگی کا جائزہ لیا گیا تھا۔

QS نے رینٹنگ کے لیے تدریسی ارتکاز کی بنیاد پر اداروں کو, Comprehensiv Plus, Comprehensive, اور Focused and Specialist کے بطور درجہ بند کیا تھا۔ جامعہ کو Comprehensive, درجہ دیا گیا ہے کیوں کہ یہاں مختلف شعبہ ہائے علوم و فنون میں تعلیم دی جاتی ہے۔ QS- ۲۰۲۲ء رینٹنگ میں ہندوستان کے ۱۳۵ ادارے شامل ہیں۔

QS رینٹنگس نے جامعہ کو دنیا کی یونیورسٹیوں میں ۸۰۰-۶۵۱ کا درجہ دیا ہے جب کہ ایشیائی یونیورسٹیوں

میں ۲۰۳واں مقام دیا ہے۔ ہندوستانی یونیورسٹیوں میں جامعہ کو ایک جامعہ ادارہ کے طور پر چھٹا درجہ دیا گیا ہے۔

حال ہی میں ٹائمز ہائر ایجوکیشن (ٹی ایچ ای) عالمی یونیورسٹی رینٹنگس - ۲۰۲۱ء میں جامعہ کو ۸۰۰-۶۰۱ کے درمیان رکھا گیا تھا اور ایشیائی اداروں میں اسے ۱۸۰ واں مقام ملا تھا۔ جامعہ ملیہ اسلامیہ کو ملک میں این آئی آر ایف ۲۰۲۰ رینٹنگس میں دسواں درجہ ملا تھا۔

اس موقع پر پروفیسر نجمہ اختر، شیخ الجامعہ، جامعہ ملیہ اسلامیہ نے کہا کہ ”یونیورسٹی نے اپنی قومی اور بین الاقوامی شناخت کو بہتر کیا ہے اور اس ضمن میں قابل قدر پیش رفت کی ہے۔ پوری دنیا کے تعلیمی ادارے، جامعہ کی تدریسی اور تحقیقی افضلیت کا جائزہ لے رہے ہیں اور اسے تسلیم کر رہے ہیں۔ یہ ہم سب کے لیے لائق فخر اور قابل مسرت بات ہے۔“

انہوں نے اس کامیابی کے لیے تمام رفقاء کار اور اسٹاف کا شکریہ ادا کیا اور کہا کہ مستقبل میں جامعہ کے درجہ کو بہتر کرنے کے لیے مزید جدوجہد کریں۔

تعلقات عامہ دفتر

جامعہ ملیہ اسلامیہ نئی دہلی